

मागास भागासाठी अनुदान निधी योजना -
पर्यवेक्षण व संनियंत्रणासाठी राज्यस्तरावर
बीआरजीएफ कक्षाची (BRGF Cell)
निर्मिती करणे...

महाराष्ट्र शासन
ग्राम विकास व जलसंधारण विभाग
शासन निर्णय क्रमांक बीआरजीएफ -२००७/प्र.क्र.४६/०२/योजना-४
मंत्रालय, मुंबई-४०० ०३२.
दिनांक :- १२ जून, २००८

प्रस्तावना :-

केंद्रीय योजना आयोगाने राष्ट्रीय सम विकास योजना ही १००% केंद्र पुरस्कृत योजना तयार केली आहे. सन २००६-०७ पासून ही योजना केंद्रीयस्तरावर पंचायत राज मंत्रालयाकडे वर्ग केली आहे. या वर्गीकरणानंतर सदर योजनेचे रुपांतरित नाव **मागास भागासाठी अनुदान निधी योजना (Backward Regions Grant Fund)** असे करण्यात आलेले आहे. स्थानिक साधनसामुग्री, मुलभूत सुविधा व तूट भरुन काढणे, पंचायत स्तरावरील शासन यंत्रणा सुदृढ करणे, क्षमता वृद्धीकरण, निर्णय क्षमता वाढविणे व निर्णयाची अंमलबजावणी करणे, अंमलबजावणी व संनियंत्रणाकरिता व्यावसायिक मदत करणे हे मागासभागासाठी अनुदान निधी योजनेचे उद्दिष्ट व स्वरूप आहे.

२. राज्यातील अहमदनगर, औरंगाबाद, धुळे, नंदूरबार, यवतमाळ, अमरावती, भंडारा, चंद्रपूर, गोंदिया, नांदेड, हिंगोली व गडचिरोली या १२ जिल्हयांमध्ये ही योजना प्रभावीपणे राबविण्यासाठी राज्यस्तरावर एक बीआरजीएफ कक्ष स्थापन करण्याचा प्रस्ताव शासनाच्या विचाराधीन होता.

शासन निर्णय :-

मागास भागासाठी अनुदान निधी या योजनेची विस्तृत व्याप्ती लक्षात घेऊन या योजनेची प्रभावी अंमलबजावणी करण्यासाठी एक बीआरजीएफ कक्ष स्थापन करण्यात येत आहे. हा कक्ष विशेष कार्य अधिकारी/उप सचिव (पंचायतराज) यांच्या अधीनस्त कार्यरत राहील. या कक्षाची रचना खालीलप्रमाणे राहील.

(अ) बीआरजीएफ समन्वयक	-	१
(ब) संगणक माहिती नोंदणीकार	-	१
(क) सांख्यिकी सहाय्यक	-	१
(ड) वरीष्ठ लेखापाल	-	१
(इ) व्यवस्थापन तज्ञ	-	१

२. बीआरजीएफ समन्वयक हे पद महाराष्ट्र विकास सेवा वर्ग-१ च्या अधिका-यांमधून प्रतिनियुक्तीने भरण्यात येईल व उर्वरित चार कर्मचारी यशदा, पुणे या संस्थेमार्फत कंत्राटी पध्दतीने भरण्यात येतील.

या कक्षातील सर्व अधिकारी/कर्मचा-यांचे वेतन व भत्ते आणि कक्षाचे कार्यालयीन व्यवस्थापन याकरीता येणारा खर्च मागास भागासाठी अनुदान निधी योजनेतर्गत प्रशिक्षण कार्यक्रमासाठीच्या उपलब्ध निधीतून यशवंतराव चव्हाण विकास प्रशासन प्रबोधिनी, (यशदा), पुणे या संस्थेमार्फत करण्यात येईल.

३. या शासन निर्णयान्वये निर्माण करण्यात आलेल्या बीआरजीएफ कक्षाचे कामकाज खालीलप्रमाणे राहिल.

१) बीआरजीएफ योजनेतर्गत १२ मागास जिल्ह्यांमध्ये पंचायत राज संस्थांमधील एकूण १,०९,००० पदाधिकारी व अधिकारी यांना राज्य ग्रामीण विकास संस्था, यशदा, पुणे या संस्थेमार्फत प्रशिक्षण देण्यात येत आहे. या प्रशिक्षण कार्यक्रमाचा मासिक आढावा घेणे व संनियंत्रण ठेवणे.

२) राष्ट्रीय समविकास योजना/मागास भागासाठी अनुदान निधी योजनेमधून निर्माण केलेल्या पायाभूत सुविधा व विकास कामांचा दर्जा याबाबत सातत्याने संनियंत्रण व पर्यवेक्षण करणे.


३) सन २००७-०८ व २००८-०९ या दोन वर्षासाठी BRGF योजनांचा जिल्हा आराखडा व यथार्थदर्शी आराखडा प्राप्त करून घेऊन त्या आराखड्यास उच्चाधिकार समितीच्या (HPC) मान्यतेसाठी प्रस्ताव सादर करून समयबद्ध कार्यवाही करणे.

४) जिल्ह्यांचे आराखडे उपलब्ध करणे व जिल्ह्यांना दिलेल्या अनुदानाचे उपयोगिता प्रमाणपत्र, योजनेसंदर्भात जिल्ह्यांची संगणकीकृत माहिती (Computerised Database) संकलित करणे.

५) संबंधित जिल्ह्यातील पंचायतीचे बँक खाते, त्यांना दिलेल्या विकास अनुदानातून निर्माण झालेली मत्ता याबाबतची संगणकीकृत माहिती संकलित करणे.

सदर शासन निर्णय महाराष्ट्र शासनाच्या संकेतस्थळावर उपलब्ध करण्यात आला असून त्याचा संगणक संकेतांक २००८०६१२१०५६०८००१ असा आहे.

महाराष्ट्राचे राज्यपाल यांच्या आदेशानुसार व नांवाने,


(सुनील चव्हाण)
विशेष कार्य अधिकारी, महाराष्ट्र शासन

प्रत,

महालेखापाल, (लेखा परिक्षा/लेखा अनुज्ञेयता) महाराष्ट्र -१, मुंबई

महालेखापाल, (लेखा परिक्षा/लेखा अनुज्ञेयता) महाराष्ट्र -२, नागपूर

महासंचालक, यशवंतराव चव्हाण विकास प्रशासन प्रबोधिनी, बाणेर रोड, पुणे

विभागीय आयुक्त, पुणे

जिल्हा कोषागार अधिकारी, (सर्व संबंधित जिल्हे)

उपमहासंचालक राज्य ग्रामीण विकास संस्था (यशदा) बाणेर रोड, पुणे

का.क्र.परा-५, ग्राम विकास व जलसंधारण विभाग

निवड नस्ती का.क्र. योजना-४, ग्राम विकास व जलसंधारण विभाग